
ПЕСНЯ АБ 


Я. ЖУРБА 


Не трысцё шапоча, казку, 
Не галлём шуміць сасна: 
З цёплай сонечнаю ласкай; 
Зноў ідзе да нас вясна. 


Зноў яна к нам выплывае 
На расквечаным чаўне, 
Поле сонцам аздабляе... 
Рады шчыра мы вясне. 


Пойдзем, хлопцы і дзяўчаты, 
Шумнай дружнай грамадой; 
Пойдзем з песняй мы за хаты, 
У луг зялёны над ракой.. 

ПАД СОНЦАМ 


ВЯСНЕ 


Там, ля рэчкі ля шумлівай, 
Мы вясёлаю сям'ёй, 

Пад напевы хваль бурлівых, 
Нарагод наладзім свой. 


Там.вясёла заспяваем 
Пра шчаслівае жыццё: 
У Совецкім нашым краі, 
Быццам кветкі мы цвіцём. 


Песняй Сталіна уславім 

Мы за светлыя гады: 

Гэта ён--наш друг--украсіў 
Шчасцем век наш малады! 


КРЭМ ЛЯ 


ВАСІЛЬ ГАЎРУН 


Цвіце, расцвітае 
Радзіма мая 

Пад: сонцам агністым-- 
Пад: сонцам Крэмля. 


Як добра змагацца, 
Як весела жынь! 
Як добра з заводам 
і нівай дружыць! 


У небе сталёвыя 
Птушкі гудуць, 


Грукочуць заводы 
і домны растуць, 


і полюс спявае, 1 
і наша зямля, 

Як май расцвітае 

Пад сонцам Крэмля. 


Хай песні калышуць 
Сусветную шыр, 

Няхай жыве Сталін-- 
Наш друг, правадыр! 


ДЗЯКУЙ ВЯЛіКАМу СТАЛІНУ 


Уся краіна весёла смяецца, 

І так слаўна, радасна ўсім нам, 
Бо шчасліва, радасна жывецца 
Нашым слаўным дзецям, юнакам. 


Хіба ёсць яшчэ краіна ў свеце, 
Дзе-б не ведалі бяды і цьмы, 
Дзе-б маглі так радавацца дзеці, 
Як умеем радавацца мы. 
Небывала радаснымі сталі 
Адпачынку і вучобы час, 

Бо наш родны і вялікі Сталін 
Ножны дзень клапоціцца аб нас. 


Абшчасным дзяцінстве, што далі нам, 
Вясёлая песня звіні. 
Дзякуй вялікаму Сталіну 
За нашы дзівосныя дні! 
Н. ДАБРАВОЛЬСКІ 


(Апавяданне піонера) 


Мне трэба было ў школу, а ўсёй Маскве 
трэба было на Красную плошчу. Я доўга 
чакаў на рагу, а народ усё ішоў ды ішоў 
з песнямі, з музыкай, з лозунгамі, сцягамі. 
Ззялі трубы, грымелі барабаны, усюды-- 
партрэты, сцягі, шары, гірлянды, мадэлі. 
Усе спявалі, смяяліся, скакалі, і ўсё вакол 
было чырвонае, чырвонае, чырвонае. 

Я глядзеў на ўсе вочы. Непрыкметна 
прайшла гадзіна, другая. Я схамянуўся і 
паспрабаваў быў прайсці, але міліцыянер 
пагразіў мне белым пальцам: 

-- Куды? 

-- У школу, таварыш міліцыянер! 

2 Ой, лжэш! Сёння заняткаў няма! 

-- Аўнас ранішнік. Усе на дэманстрацыю, 
а для малодшых класаў ранішнік. 

Тады міліцыянер узяў мяне за руку і 
сказаў: 

-- Прапусціце малодшы клас! 

] правёў мяне цераз калону. І я прышоў 
у шкоду. 

Там у вялікай зале таксама ўсё было 
прыгожа прыбрана, і мы танцавалі, гулялі 


га 


Я. ТАЙЦ 
Мал. 4. ШАХРАЯ 


ў жмуркі, у каравай і спявалі ,Заводы, 
уставайце", ,Па далінах" і іншыя песні, 
Потым раздавалі падарункі. А Ірка Земель 
з сваёю мамаю спазніліся, і ўсе ўбачылі, 
якая ў Земель мама--маленькая, худзенькая, 
сівенькая. Усе паглядзелі на Ірку і засмя- 
яліся: 

-- Глядзіце, што яна на шыю пачапіла! 

-2 Хіба такія носяць! 

Ірка засаромілася і схавалася за мамінай 
спінаю. А яе мама сказала: 

-- Тут смяяцца няма чаго! Хочаце рас- 
кажу! 

-2 Калі цікавае--раскажыце! 

Рэбята прыціхлі, перасталі 
чэнне і размахваць сцяжкамі. 

Іркіна мама села на падаконнік і пачала 
апавядаць пра дзяўчынку Берту. Як ёй 
было трынаццаць год, і як у яе была ся- 
броўка, крыху старэйшая, гадоў шаснаццаці, 
і Берта да яе часта хадзіла, а іншы раз аста- 
валася ў яе і начаваць. Аднаго разу дася- 
броўкі прышлі рабочыя і сталі шаптацца: 
«Май-май“, А што--,май", Берта толкам 


грызці пя- 


не ведала. Яна прыстала да сяброўкі, тая 
не хацела гаварыць, але потым адкрылася: 
-- Ваўтра Першае мая, і рабочыя нашага 
завода наладжваюць маёўку. 
-- Я таксама пайду на маёўку! зарада- 
валася Берта, 
-- Ціха, - напалохалася 
нельга, ты яшчэ малая. 
-- Я нікому не скажу,--зашаптала Бер- 
та--я ўжо вялікая. я ведаю... 
Яна ўгаварвала сяброўку, 
тая, нарэшце, згадзілася. 
А што ты адзенеш на маёўку? 
А што трэба? 
Трэба што-небудзь чырвонае, 
А ў мяне нічога чырвонага няма, 
-- Прыходзь уночы, нібы начаваць. 
Гвось Берта прышла да яе ўночы. Па- 
стукала ціхенька, Сяброўка доўга не ўпус- 
кала яе, пыталася--,хто?“ Потым упусціла, 
шчыльна завесіла вокны, моцна заперла 


сяброўка, --табе 


угаварвала, і 


дзверы і дастала кавалак чырвонага шоўку. 


-- Вось,--сказала  яна,--пашый сабе і 
мне каўнерыкі, а я буду шыць сцяг! 

Так яны ўсю ноч сядзелі і шылі. Чуць 
дзе-небудзь скрыпне, яны хавалі шоўк і 
прыслухоўваліся. А калі стала відно, у іх 
ужо было ўсё гатова, Сяброўка ўсё пры- 
брала, каб ніхто нічога не заўважыў, і ска- 
зала: 


- Ты свой каўнерык схавай, а пасля 
работы прыходзь на рэчку, дзе лес пачы- 
наецца, Там будзе патруль, ты яму ска- 
жаш пароль, і ён. пакажа табе, як далей 
прайсці, 

г А які пароль? 

Сяброўка нахілілася да Берты і прашап- 
тала ў самае вуха: 

-- Ты яму: Пагодка як разгулялася". 
А ён табе: Але, дзянёк адменны“, і пакажа 
дарогу, 

Берта ішла па вуліцы і ўсё паўтарала 
сама сабе пароль. Раптам яна спынілася, Па 
вуліцы ехалі жандары. Яны хвасталі коней 
цяжкімі нагайкамі. Берце стала трохі страш- 
на. Яны таксама рыхтаваліся да маёўкі. 
А што, калі яны яе схопяць і скажуць: 
"А ну, пакажы чырвоны каўнерык, ану, які 
пароль у гарбарнікаў?.," 

Берта хутчэй пабегла дамоў. А калі на 
заводзе прагудзеў гудок, яна выбралася з 
дому і пайшла да ракі, Там сядзеў рыбак 
з вудачкай. Берта здагадалася, што гэта 

груль, і сказала: 

-- Пагодка як разгулялася! і 

Рыбак адказаў: 

-- Але, дзянёк адменныі--і паказаў, па 
якой сцежцы ісці. 

Берта пайшла лесам. У траве яна ўбачыла 
ландышы, стала іх збіраць, згубіла сцежку 
і заблудзілася, Яна ўстала, не ведала, 
куды ісці і раптам наткнулася на чалавека» 
Яна зарадавалася, 

-- Пагодка як разгулялася! 

Чалавек паглядзеў. 

--. Але, пагода нішто,--сказаў ён,-а ты 
што тут, дзяўчынка? 

Берта не спужалася: 

г. Я... я... кветкі збіраю... ландышы ўжо 
цвітуць. Я збіраю!--Яна панюхала кветкі,-- 
Пахнуць як! 

--. Ландышы?- Чалавек пагладзіў яе па 
галаве,.--А ты не бачыла, дзяўчынка, рабо» 
чыя тут не праходзілі? 


-. Якія рабочыя?- здзіві- 
лася знарок Берта.--У лесе хіба 
бываюць рабочыя? 

Яна, хутчэй пайшла ад гэтага 
чалавека, доўга хадзіла па лесе, 
потым убачыла -- на пяньку 
сядзіць яшчэ чалавек. Яна па- 
дышла і сказала ціха: 

22 Пагодка як разгулялася! 

22. Але,- адказаў той,--дзя- 
нёк адменны!--і паказаў Берце 
правільную дарогу. Дзяўчынка 
вышла да яру і там, у самым 
гушчары, знайшла маёўку. 

На траве сядзелі і гарЭар- 
нікі, 1 шчаціншчыкі, і сяброўка 
з чырвоным каўнерыкам, і ва 
ўсіх было што-небудзь чырво- 
нае--істужачка, павязка, бан- 
цік, Тады Берта дастала свэй 
каўнерык, выпрастала і таксама 
адзела. Села на траву каля сяброўкі і стала 
слухаць, як шумяць дрэвы і яквыступаюць 
аратары. Яны гаварылі пра Леніна, што 
ёсць такі Ленін, які стаіць за ўсіх рабочых, 
і пра фабрыкантаў, што не трэба наіхпра- 
цаваць дванаццаць гадзін у суткі, а толькі 
восем, а некаторыя гаварылі, што трэба іх 
зусім далоў і цара далоў таксама. Потым 
ціха спявалі 3 ,Вы жэртваю палі“ 1 "ін- 
тэрнацыянад" 1 Берта падцягвала, як 
вялікая. 

Раптам, калі ў трэціраззацягнулі прыпеў: 
»Гэта будзе астатні і рашучы наш бой..", 
зверху прыбег патруль і закрычаў: 

-- Таварышы! Рассыпайцеся! Жандары! 

Песня абарвалася. Усе сталі зрываць з 
сябе чырвонае, і хутка разыходзіліся ў роз- 
ныя бакі. Сяброўка схавала сцяг пад коф- 
тачку і пабегла. Берта таксама пабегла, 
але забылася зняць з сябе каўнерык. З-за 
дрэва выскачыў жандар, убачыў на Берце 
чырвонае і ўдарыў нагайкаю па чырвоным. 
] Берта ўпала, 

Тут Іркіна маці перастала апавядаць. Яна 
зняла з галавы хустку, адкінула сівыя ва- 
ласы і паказала на шыю: 

22 Нагайка трапіла вось па гэтым месцы! 

Усе, выцягнуўшы галовы, паглядзелі. 

Пад вухам сінела малёнькая палоска, 
нібы шрам. 

Стала ціха-ціха. Чуваць было, як здал“ку, 
на вуліцы, іграе музыка. Хтосьці спытаў: 

-- А каўнерык? 

-- А каўнерык,- адказала Іркіна маці,-- 
разарваўся ад удару, але я яго захавала. 
Трыццаць два гады хавала. Вось ён, на дачцы. 

Усе паглядзелі на Ірку--вось у яе якая 
мама! Ірка горда паправіла на сабе каўне- 
рык, абняла маму, усміхнулася і раптам 
крыкнула на ўвесь зая; 

22. Пагодка як разгулялася! 

] ўсе хорам, як па камандзе, адказалі: 

-2. Але дзянёк адменны! 

] рэбята кінуліся да Іркі, разглядваць 
старэнькі каўнерык з палінялага чырвонага 
шоўку. 


Верш А. ЖАЎРУКА і А. УШАКОВА 


У мяне таварыш ёсць-- 
Слаўны госць, 
Іспанскі госць. 


Сталі мы з ім пабрацімы 

У піонерскіх лагерах. 

Пад гарачым сонцам Крыма 
Мы хадзілі па гарах. 


Нас кіш-мішам частавалі 

З цеплахода маракі, 

Нас з сабой у мора бралі 
На шаландах рыбакі, 

Мы пра лётчыкаў спявалі, 
Мы футбольны мяч ганялі, 
А яшчэ ў лапту гулялі, 

А яшчэ- у гарадкі. 


Я не знаў іспанскай мовы, 
Але гутарку да слова 
Друга Пэдро разумеў, 

Бо таварыш мой умеў 
Пра мяцежнікаў-піратаў 
Маляваць малюнкі так, 
Што сціскаліся на катаў 
Пальцы самі у кулак. 


Малюнкі А. ШАХРАЯ 


Пад блакітным небасхілам, 
Дзе высокіх пальмаў строй, 
Ў чыстым горадзе Авіла 

Жыў ён з братам і сястрой. 


Цэлы дзень гулі гарматы, 
Як у буру страшны гром, 
] яго сястру І брата 
Пахаваў сабою дом, 
Зруйнаваны ўвесь дачыста 
Бомбай лютага фашыста. 


І з хвіліны страшнай той 
Беспрытульным сіратой, 
Ненакормлены, забыты, 
Вандраваў мой друг адзін. 
Жыў на вуліцах узрытых, 
Ля пажарышч, : 
Ля руін. 


Потым Пэдро людзі узялі 
На вялікі параход, 
Потым дзецям расказалі 
Што далёка на усход 
Павязуць іх морам сінім 


У краіну СССР. 
Самалётаў ў той краіне 
Не злічыць, бадай, цяпер: 


Толькі тыя самалёты 

Не прыносяць дзецям шкоды, 
А зусім наадварот: 

Кожны гэткі самалёт 
Сцеражэ заўжды дзяцей 

Ад няпрошаных ,гасцей“. 


Ўсім стае там хлеба, працы, 
Сонца ззяе там заўжды. 
Дзецям- школы і палацы, 
Дзецям- лепшыя сады; 
Дзецям- пляжы, цеплаходы, 
Малако і бутэрброды, 

І алоўкаў жмені ім, 
Малявалі каб заводы, 
Птушак, трактары, гароды, 
Хату з комінам і дым. 
Словам, дзеці добра сталі 
Жыць у вольным краі тТым-- 
Лепшы друг іх, 

Родны Сталін, 

Даў жыццё такое ім.., 


Дні за днямі праплывалі, 
Курс трымалі на усход. 
За кармой кіпелі хвалі, 
Ўсё шпарчэй імчаў у далі 
Акіянскі параход. 

Ўсё далей ад хмар ад шэрых, 
Ад пажарышч, 

Ад гармат. 

І нарэшце: бераг, бераг! 
Камяніц вялізных шэраг! 
Віва, горад Ленінград! 


Наша слаўная краіна 
Пэдро прыняла, як сына. 
Мы ў адной палатцы спім, 
Сны аднолькавыя снім, 


Пад Авілай, 

Пад Толедо 

Мы вандруем на вайне, 

1 не раз пад бок суседа 
Б'ем замест фашыста ў сне, 


А сусед бурчыць: 

-- Вадзіра, 

Зневажаеш камандзіра-- 
Спі спакойна, не чапай-- 
Я--вядомы ўсім Чапай! 


І пасля упартай схваткі, 
Азірнуўшыся наўкруг, 
Не акопы, 

А палаткі 

Заўважае раптам друг. 


Ён гадамі жоўтароты-- 

Не бяруць на фронт малых, 
Толькі зробіш з гэтым што ты-- 
Дваццаць год нам на дваіх. 


Столькі-б год на аднаго-- 
Франко помніў бы яго: 
Ўсе фашысцкія бандыты 
Ім былі-б ушчэнт разбіты... 


У Іспаніі, прызнацца, 
Ува сне я толькі быў, 

. Але ўсім вялікім сэрцам 
Гэты край я палюбіў. 


І сябру мая радзіма 
Стала блізкай, дарагой. 
На усім на белым свеце 
Не знайсці такой другой. 


Мы спрабуем апельсіны 
З сонечнай яго краіны, 


Мы спрабуем кавуны 

З нашай слаўнай стараны, 
Мы спрабуем і знаходзім-- 
Вельмі смачныя яны! 


А заўчора мой таварыш 
Пра Іспанію чытаў, 

А учора мой таварыш 
Мне малюнак паказаў. 
І пра ўсё, 

Аб чым ён марыў, 

Мне малюнак расказаў. 


На малюнку тым адменным 
Самалёт ляцеў ваенны, 

Вёў яго насупраць ветру-- 

Я пазнаў--мой дружа Пэдро, 
З ім былі яшчэ пілоты-- 

Ўсе яго таварышы, 


Ад Севілы, 

Ад Грэнады, 

Ад Таледскай стараны, 
Жыхарам усім на радасць 
Гналі ворага яны, 


Гналі ворага ліхога, 
Скрозь да берага марскога, 
А пасля усю брыду 
Заганялі у ваду. 


І тады яго краіну 

Заліла святлом зара, 

І ў адзіную хвіліну 

На малюнку у сябра 
Кветкі пышна расцвілі, 
Дрэвы шпарка ў рост пайшлі, 
Як жывыя, апельсіны, 
Залатыя мандарыны 

У садах яго краіны 

Па буханцы параслі, 

Вось аб чым таварыш мой 
Марыць ночнаю парой, 


Кажа ён:--А скончым войны-- 
Будзе край--адна сям'я, 
Зажыве, як ваша, вольнай 
Ўся іспанская зямля, 


Я таксамя стаць пілотам 


Сам хачу 
і, як пілот, 


Аб далёкіх пералётах 
Мару я каторы год: 


Пад пургою, 

Між туманаў 

Прамільгтнуць як Вадап'янаў, 
На совецкім караблі 

бляцець вакол зямлі, 
рашумець над снежным полем, 
Над лядзянаю вадой... 


іа» 


А калі Паўночны полюс 
Замільгае пада мной-- 
На Папанінскую льдзіну 
Шакаладу тону скіну, 
Пук журналаў і газет 
ад школьнікаў- прывет. 


Мы сухім трымаем порах, 
к загадвае нарком, 

А калі спрабуе вораг 
Падыйсці да нас цішком-- 
Ўсе узнімуцца народы 
Гнаць бандытаў ад граніц. 
Ў гэты час і мы, пілоты, 
Кінем ў неба самалёты 
Край свой родны бараніць, 


А пакуль мы не пілоты-- 
Мы усё-ж не трацім час, 
] мадэлі самалётаў 
Самі лётаюць у нас. 
Форму з дошчачак складаем, 
Крыллі, 
хвост 
і фюзеляж. 


Вінт на месцы. Правяраем-- 
Карабель гатовы наш! 


1, пружынку да адказу 
Накруціўшы, ўпяршыню, 
Мы пускаем-- 

і адразу 
Набірае вышыню 
Наша дзіўная машына, 
І нясе яе пружына 
І над стрэхамі дамоў, 
І над лісцямі садоў, 
І над дзікаю шыпшынай, 
] над сходкаю птушынай, 
Між кізілавых кустоў 
Разганяе вераб'ёў. 


Цёці дзівяцца з дзетсада: 
Ай ды дзіўная прылада!., 
Два прапелеры шумяць, 
Крыллі лёгкія блішчаць. 
Толькі лётчыкам дасада-- 
На зямлі яны стаяць... 


Так у радасці сумеснай 
Дні праходзяць чарадой. 
Нашай дружбы шчырай, цеснай 
Не разліць цяпер вадой. 


Мы трымаемся за рукі, 
Ўдоўж па лагеру ідзём, 
Перад блізкаю разлукай 
Песню звонкую пяём: 


Наш Артэк, наш Артэк, 
Не забудзем цябе век“. 


Е. КАНАНЕНКА 


Хлопчыкі і дзяўчаткі Мадрыда і іншых 
гарадоў Іспаніі прыходзяць у ваенныя шта- 
бы рэспубліканцаў. 

-- Вазьміце нас з сабою на фронт, --про- 
сяцца яны.--Мы будзем вам памагаць. 

Дзяцей не бяруць, іх шкадуюць. Але 
ўсё-такі многім рэбятам удаецца папасці на 
фронт, асабліва тым, у каго забіты бацькі, 

Хлопчык Торэс папаў у атрад граната- 
мётчыкаў, якім камандаваў мёр Рамон 
Дзіэстро. 

Рамон Дзіэстро апавядае. што Торэс быў 
смелым і спрытным, і хутка так добра на- 
вучыўся мятаць гранаты, што ўсе байцы 
атрада хвалілі яго. 

Аднойчы маёр Рамон Дзіэстро атрымаў 
загад узяць невялікі гарадок Торэхон. 

Калі гранатамётчыкі ўступілі ў горад, у 
атрадзе асталося вельмі мала байцоў - шмат 
загінула ў баю. 

У горадзе стаяла высокая вежа, На гэтай 
вежы схаваліся фашысцкія кулямётчыкі 1 
адтуль стралялі ў рэспубліканцаў. Што ра- 
біць? Трэба было канешне знішчыць куля» 
мётнае гняздо ворагў. 

Камандзір парашыў: н'хай чатыры дабра- 
вольцы непрыкметна прабяруцца на вежу 
і кінуць гранаты. 

Камандзір сабраў атрад і запытаў: 

-2 Байцы! Хто з вас возьмецца гэта зра- 
біць? Патрэбны самыя смелыя, самыя рашу- 
чыя людзі. Справа вельмі небяспечная. Той, 
хто пойдзе на вежу, можа загінуць. 

2 Пашліце мяне, камандзір! 

--. Мяне! 

г. Мяне! 

-- Не, мяне! 

Кожны быў гатовы аддаць сваё жыццё за 
агульную справу. 

Хлопчык Торэс першы закрычаў: 

-- Мяне пашліце, камандз:р! 


-- Байцы, сказаў камандзір, --- патрэбны 
толькі чатыры чалавекі, Каго-ж паслаць? 
Няхай пойдзе той, хто першы заявіў аб гэтым. 

Першымі былі: маленькі Торэс, студэнт 
Архілес, каваль Томас і селянін Гардзільо. 

-- Торэс, цябе прыдзецца замяніць кім- 
небудзь, ты яшчэ вельмі малы. 

Але хлопчык стаў так настойліва ўпраш- 
ваць камандзіра, што той згадзіўся, 

-- Клянуся вам, што я не спалохаюся,-- 
гаварыў Торэс.--Апрача таго, я ўмею добра 
лазіць--мяне яны не заўважаць. 

Нямецкія і італьянскія фашысты, якія за- 
селі з кулямётамі на вежы, нічога не ве- 
далі. Чатыры бясстрашных рэспубліканцы 
паўзком прабіраліся на вежу, 

Торэс, стараючыся не дыхаць, спрытна 
ўскарабкаўся на вежу, трымаючы напагатове 
звязак гранат. За ім паўзлі Архілес, Томас 
і Гардзільо. 

Атрад рэспубліканцаў прыціх... Атрад за- 
мёр у чаканні. Кожная секунда здавалася 


годам. Раптам раздаўся аглушальны выбух, 
і сцяна вежы рухнула. Крык радасці вы- 
рваўся ў байцоў. 

Але дзе-ж чатыры таварышы? Удалося ім 
выратавацца, ці яны загінулі разам з фа- 
шыстамі? 

Неўзабаве гранатамётчыкі ўбачылі блед- 
ных і акрываўленых Томаса і Гардзільо. 
“Яны асцярожна неслі на руках маленькага 
Тарэса. 

Байцы, хвалюючыся, кінуліся насустрач. 

г. Торэс... Забіты?! закрычалі яны. 
СО Ён паранены і страціў прытомнасць. 

-- Дзе Архілес? 

-- Архілес загінуў. 

Хлопчыка апусцілі на зямлю. Ён хутка 
ачнуўся. 

-- Камандзір,--прашаптаў ён, слаба ўсмі- 
хаючыся,--камандзір, цяпер яны страляць не 
будуць... 

Паранены хлопчык Торэс хутка вылечыўся. 

(З кніжкі Маленькія іспанцы“). 


МОЙ ДЗЕНЬ У АНГЛаЙСКАаЙй школе 


Гэта пісьмо атрымана з Лондана ад 
адной совецкай дзяўчынкі, Бацькі яе 
працуюць там у паўпрэдстве СССР, 
і ёй прыходзіцца вучыцца ў адной з 
Лонданскіх школ, якую яна і апісвае 
тут. 


Школа наша--непрыветлівая, з поўйёмнымі 
заламі і рашотчатымі вокнамі. Перад урокамі-- 
малітва, 

Сёння першы ўрок--літаратура. Настаўнік па 
літаратуры лысы, стары і злы. 

-- Сёння мы будзем пісаць сачыненне на тэму, 
хто кім хоча быць. Маргарэт,- пытаецца настаў- 
нік,--кім ты хочаш быць? 

-- Я- машыністкай. 

-- Чаму? 

-- Таму, што лягчэй дастаць работу,--адказ- 
вае Маргарэт. 

-. Філіс, а ты? 

-- Я буду працаваць у бацькавай цырульні. 

-- НУ, а ты, Джкэсі? 

-- Краўчыхай, сэр. 

-- А ты?- пытае ён мяне; 


2. Інжынерам. 

Увесь клас раптам аглянуўся на мяне, 

Хлопчыкі засмяяліся. 

-2 інжынерам?! 

Настаўнік таксама перапытаў здзіўлена: 

г» Інжынерам? 

-- Але, містэр. Я буду інжынерам-будаўніком. 
У нас, у СССР, кожны можа стаць, кім ён хоча. 

-- Хопіць, сядай,--перапыняе мяне настаўнік, 

Праз некалькі хвілін мы пачынаем пісаць, На- 
стаўнік заглядвае цераз паячо, 

-- Гільберт, нягодны, за поўгадзіны ты напі- 
саў толькі дзве старонкі! 

Бедны Гільберт! Маці яго працуе падзёншчы- 
цай, мые падлогі. Трэба дапамагаць сям'і, і кожны 
дзень Гільберт устае ў б гадзін раніцы і бярэцца 
за разноску газет. Ён вечна хоча спаць. 

-- Ох, як ён пазяхае!--крычыць настаўнік, - 
Гультай! 

Ён бярэ лінейку-лапу, размахваецца і--раз, 
раз--б'е па ладонях хлопчыка. 

Так у нас бывае на шмат якіх уроках. 

“М.Д. 


“яй 
ў 


КАЗКІ НАРОДАЎ сосР 
КАЗКІ НАРОДАЎ СОбСР 


НАЛАТУШНА 


НАНАЙСКАЯ КАЗКА) 


Блізка, ці далёка--не ведаю дзе- жыў 
адзін стары. 

У старога ўсяго багацця было--сіта лу- 
бяное, плеценае, коўшык сярэбраны і кала- 
тушка драўляная. Болей нічога не было. 

Так ён і жыў. 

І вось пачуў ён аднаго разу, што ў су- 
седнім стойбішчы багаты шаман?) памінкі 
спраўляе. 

Пайшоў стары на памінкі і ўзяў з сабою 
сіта. 

А сіта было не простае, Хоць пяску ў 
яго накладзі, хоць снегу,--толькі патрасеш, 
з сіта ўсякая яда пасыплецца. 

Вось прышоў стары да шамана, сіта на 
вешалах пакінуў, а сам зайшоў у- хату. 

Слугі шаманавы сталі частаваць старога 
чырвонаю гарэлкаю. Сядзіць стары і п'е. 

А пакуль ён у хаце сядзеў ды гарэлку 
піў, шаман вышаў на двор і бачыць: на ве- 
шалах сіта плеценае вісіць. 

Узяў шаман сіта і давай трэсці. А з сіта 
раптам булкі ды аладкі пасыпаліся. 

Вось,- думае шаман, --якое сіта добрае“ 


1) Нанайцы жывуць на Далёкім Усходзе. Раней іх назы- 
“валі гольдамі. Нанайцаў у СССР налічваецца 6,500 чалавек. 
2) Шаман- калдун, знахар, 


Узяў ён сіта і схаваў яго, 

А стары дадому сабраўся. Падыходзіць 
ён да вешалаў, глядзіць--няма сіта. Шукаў, 
шукаў,--нідзе няма. Узлаваўся стары, а ра- 
біць няма чаго, Пайшоў дадому без сіта. 

На другі дзень зноў паклікалі старога да 
шамана, На гэты раз узяў ён з сабою коў- 
шык сярэбраны, 

А коўшык старога таксама не просты быў. 
Толькі нахіліш яго, зараз з яго віно пацячэ. 

Прышоў стары да шамана, коўшык на ве- 
шалах пакінуў, а сам у хату зайшоў. 

Сядзіць у хаце, чырвоную гарэлку п'е. 
А пакуль ён піў гарэлку, шаман на двор 
вышаў, бачыць--на вешалах коўшык сярэ- 
браны вісіць Узяў ён коўшык, нахіліў--па- 
лілося з коўшыка віно, Колькі ні лье, колькі 
ні п'е,--усё віну канца няма. 

Думае шаман: ,Прыдзецца і 
украсці. 

1. ўкраў. 

Вышаў стары, глядзіць, а коўшыка няма. 

Пашукаў, пашукаў, ды і пайшоў дамоў. 

На трэці дзень стаў стары зноў да ша- 
мана збірацца. Пайшоў у сваю клець, ба- 
чыць--апрача калатушкі нічога не асталося. 

А калотушка ў яго хоць і драўляная была, 
а таксама не простая, 

Узяў ён калатушку, за спіну закінуў і ў 
дарогу выправіўся. 

Зноў зайшоў да шамана ў хату, а кала- 
тушку на вешалах пакінуў. 

Толькі ён з гасцямі сеў, чырвоную га- 
рэлку піць пачаў, раптам чуюць госці--на 
дварэ стук-крык-шум. 

Выбеглі ўсе з хаты, глядзяць- калатушка 
шамана таўчэ, 


коўшык 


п 


Шаман 
ЧЫЦЬ: 

-- Ой, не забі- 
вай! 

А калатушка ў 
яго па спіне так 
і  скача-- таўчэ 
за” ЗЛОдЗеЯ. 

Зноў крычыць 
шаман: 

--. Ой, не забівай! Аддам сіта!. 

-- Не кажа стары,--у мяне яшчэ і коў- 
шык быў! 


кры- 


Пабег шаман да сябе ў хату, прынёс сіта 
1 коўшык,--адлаў старому. 

Тут стары сказаў сваёй калатушцы: 

-- Хопіць ужо, перастань злодзея таўчы. 
Будзе з яго. 

Забраў ён сваё сіта плеценае, ды коўшык 
сярэбраны, ды калатушку драўляную і пай- 
шоў сабе дамоў. 

Стаў ён з таго часу дома жыць і да ша- 
маноў болей не хадзіў. 

Так і жыў стары. Блізка, ці далёка-не 
ведаю, 


НЕ ЛЮБА-НЕ СЛУХАЙ 


РУСКАЯ КАЗКА 


Ехаў пан на тройцы 
І сустрэў па дарозе 
мужыка. Мужык на 
худым коніку едзе, а 
сам пернікі ў мёд ма- 
кае ды ў рот пхае, 97 


ды скок і ўскочыў 
туды ўвесь, Наеўся 
ўволю, захацеў вы- 
лезці; але-ж не тут яно 


было: вельмі тоўсты 


ад яды зрабіўся, а 


Убачыў гэта пан, здзі- 
віўся і кажа: 

-- Што ты, мужычок, так раскошна ясі? 
Я пан і то не дазволю сабе есці мядовыя 
пернікі з мёдам. Мусіць ты многа зарабляеш? 

А мужык і кажа: 

-- Гэта вы праўду кажаце! Я калі захачу-- 
зараз сто рублёў зараблю. Вось і з вас 
магу ўзяць. 

--А ну, ухітрыся! 

-- Давай, пан, угавор зробім: калі ты 
мне скажаш: , Лжэш!“- з цябе дзвесце руб- 
лёў, а калі стрымаешся--рабі са мною, што 
ведаеш, 

Пан кажа: 

--. Пачынай, лжы. 

Мужычок і пачаў: 

-- Быў я ўбацькі з маткаю малы-малюсенькі; 
пайшоў у лес--бачу, у дупле смажаныя пера- 
пяляты гняздо звілі. Сунуў яў дупло руку-- 
не лезе, сунуў нагу--не лезе, я сунуўся 


дзірка мала. Я, добры 
малоец, здагадаўся 
збегаў дамоў па сякеру, прасекдзірку івылез. 

(Пан кажа: ,Лжы, брат, можа і праўда“). 

-- Уздумалася мне тады напіцца, Прышоў 
я да мора, зняў з галавы чэрап, зачэрпаў 
вады і напіўся. Усё-б добра, ды выпусціў 
з рук чэрап у ваду. Гляжу--а ён сярод 
мора плавае, качкі-гусі ў ім гнёзды парабілі 
ды яек нанеслі, 

Што рабіць? Раз сякераю кінуў--не дакі- 
нуў, у другі раз кі- 
нуў -- перакінуў,. У 
трэці раз зусім не па- 
паў. Вось гэтак усіх 
гусей-качакпабіў;яйцы 
самі паляцелі. Пасля 
таго зайшоў я на другі 
канец мора, узяў дыі 
запаліў ваду, вада ўся 
выгарала, -- я дастаў 


“Пара і назад спускацца. На 


свой чэрап і пайшоў па белу 
свету гуляць. 
(.Лжы, лжы, 
праўда“.) 
Гуляў-гуляў, а дома ўсе 
дровы вышлі. Паехаў у лес. 
Пакуль там-сям бадзяўся ды 
дровы сек, шэрыя ваўкі на- 
беглі, бруха майму коніку па- 
рвалі. Я здагадлівы быў:высек 
бярозавы дубецізашыў бруха 
майму коніку. Потым наклаў 
цэлы воз дроў і стаў у дарогу 
збірацца. Пагнаў каня, а ён 
ні з месца! Што за дзіва? 
Гляджу, а бярозавы дубец 
вырас высока-высока, за хма- 
ры верхавінкаю чапляецца, 
Вось я палез на неба. Усё 
там выгледзеў, усё разведаў. 


можа, 1 


маю бяду, конік з месца кра- 
нуўся і зваліў бярозу. Што 
рабіць, чым бядзе дапамагчы? 
Набраў я на небе пылу-ко- 
паці, звіў вяроўку, прывязаў 
яе за хмару і давай спускацца 


ўніз. Спускаўся-спускаўся 
“пакуль вяроўка не скончы” 
лася. Што-ж я прыдумаў? 
Зверху адрэжу ды да нізу 
прытачу, а сам ўсё ўніз спу- 
скаюся, Дайшло да таго, што 
рэзаць няма чаго, а да зямлі 
яшчэ далёка! 

(Лжы, мужычок, лжы, мо- 
жа і праўда!") 

А тут, як на грэх, наваль- 
ніца ўзнялася і пачало мяне 
цягаць--і ў Казань, іў Разань, 
і ў Астрахань. Упаў я ў 
пекла, на самае дно. І там 
вашага бацьку сустрэў. На 
ім чэрці гной вазілі. 

Пан як закрыць: 

-- Лжэш, мужык! Па пер- 
шае, ён дваранін, а па-дру- 
гое, ён яшчэ жыў! 

22. Вось,--кажа мужык-- 
цяпер калі ласка мне па ўга- 
вору дзвесце рублёў. З гэ- 
тага я жыву і мядовыя пер- 
нікі з мёдам ем. 

Тут і казка ўся. 


Іішак-сПпЯя вае 


УЗБЕКСКАЯ КАЗКА 


Калісьці, даўно, жыў адзін спявак, які 
праславіўся сваім голасам на ўсё царства. 
Алетгэты спявак быў вельмі непрыгожы і ні- 
колі не паказваўся слухачам. У час спеваў 
ён хаваўся ў садзе або сядзеў за заслонаю. 
Нарэшце слава аб яго мастацтве дайшла 
да самога цара. Спевака паклікалі ў палац, 
каб цар і яго блізкія маглі пацешыцца яго 
спевамі. 

У вызначаны дзень спявак асядлаў ішака 
і выправіўся ў дарогу. Па дарозе ішака 
ўкусіла ядавітая муха. ішак ашалеў ад болі, 
скінуў седака і ўцёк. 


Ён доўга імчаўся, не разбіраючы дарогі 
і прыбег проста ў царскі сад. Боль ад 
укуса ўжо прайшла, і ішак, знайшоўшы 
ў садзе шмат смачных калючак, стаў крычаць 
ад задаволенасці. Між тым цар і яго бліз- 
кія ў чаканні спевака паселі на тэрасе. Па- 
чуўшы рэў ішака, яны парашылі, што гэта 
спявае ў садзе спявак. 

-- Які магутны голас, як прыемна слу- 
хаць!--казалі яны.-- Такога спевака можна 
пачуць з суседняй вёскі. 

Гяны кідалі ў сад вееры, каб паказаць, як 
ім падабаюцца спевы, 


18 


А сапраўдны спявак тым 
часам падышоў пехатою да 
варот палаца. Варта затры- 
мала яго і спытала, хто ён 
і што яму трэба. Спявак 
назваў сваё імя, але ніхто 
яму не паверыў, бо ўсе 
думалі, што спявак ужо 
даўно спявае ў садзе, Вар- 
таўнікі падумалі, што ён 
злодзей, і павялі яго ў суд. 

У судзе спявак узлаваўся; ён расказаў, 
што ў царскі сад забраўся яго ішак і кры- 
чыць там, а цар і яго блізкія думаюць, што 
гэта спявак. Тады паслалі па галоўнага суд- 
дзю, які таксама быў у палацы. Галоўны 
суддзя прышоў і загадаў спеваку што-небудзь 


а 


Аднойчы падышоў леў да рэчкі ды і гля- 
дзіць у ваду. А шчупак плёхнуў хвастом 
і- шусь на дно, а потым выплыў ды кажа: 

г Я думаў, што чалавек, ды і спужаўся, 
аж гэта леў. 

-- Хіба чалавек страшнейшы за мяне? Усе 
мяне баяцца, а чалавека я яшчэ не бачыў, 
што гэта за звер. Дзе-б яго паглядзець? 

-2. Вось так ідзі ды ідзі полем, дык і ўба- 
ЧЫШ. 

Пайшоў леў. Су- 
стракае хлопчыка. 

-- Ці ты чалавек? 

-- Не, яшчэ не ча- 
лавек, буду калі-не- 
будзь чалавекам. 

-7 Ну, мне цябе не 
трэба, 

Ідзе ды ідзе далей, 
сустракае дзеда і пы 
тае: 

-- Ці ты чалавек? 

-2 Не, не чалавек 
быў некалі чалавекам, 
а цяпер ужо дзед. 


м 


праспяваць, каб даведацца, 
ці праўда, што ён той выдат- 
ны спявак. І спявак заспяваў 
так добра як ніколі яшчэ 


не спяваў, 

Але суддзя выслухаў яго 
і сказаў: 

-- Ты падманшчык! 


Я толькі што быў у палацы 
і чуў сапраўднага спевака: 

САША ён спявае куды лепш і гуч- 
ней за цябе, А цябе трэба судзіць за падман 
і як след пакараць. 

-2. Добра,--сказаў спявак, --але калі спевы 
майго ішака табе падабаюцца больш чым 
мае,--твой ішак больш варты быць маім 
суддзёй чым ты, 


ЛЕЎ іЧАЛАВЕЕ 


УКРАІНСКАЯ КАЗКА 


22 Не, і цябе мне не трэба, 

Пайшоў леў далей. Сустракае казака,-- 
едзе на кані верхам, на вайну сабраўся. Леў 
і пытае: Я 

-- Ці ты чалавек? 

-- Чалавек,--кажа казак. 

-- Ну, то я цябе з'ем. 

Казак выхапіў пісталет, ды--бах яго між 
вачэй,--чуць леў не ўпаў. Стаў леў ды дзі- 
віцца, а казак сабе паглядзеў на яго і па- 

ехаў сваёю дарогай, 


Пайшоў тады леў 
да рэчкі. Выплыў да 
яго шчупак і пы- 
таецца: 

--А што, бачыў 
чалавека? 

-- Бачыў, -- кажа 
леў. 


-- Што ён табе ка- 
заў? 

-- Нічога, толькі 
плюнуў між вачэй так, 
што я насілу, насілу 
іх расплюшчыў, ды і 
паехаў сабе. 


“Май 


 ЗАБАЎНАЯ ГІСТОРЫЯ 


М. ЗОШЧАННА гж 


Пеця быў не такі ўжо маленькі хлопчык. 
Яму было чатыры гады. 

Але мама лічыла, што ён зусім малюсень- 
кае дзіця. Яна карміла яго з лыжачкі, 
гуляць вадзіла за ручку і раніцай сама адзя- 
вала яго. 

Вось аднаго разу Пеця прачнуўся ў сваёй 
пасцельцы, і мама стала яго адзяваць. 

Вось яна адзела яго і паставіла на ножкі 
каля ложка. Але Пеця раптам упаў. 

Мама думала, што ён дурэе, і зноў 
паставіла яго на ножкі. Але ён зноў па- 
валіўся, 

Мама здзівілася і ў трэці раз паставіла 
яго каля ложка, Але хлопчык зноў пава. 
ліўся, 


Мама спалохалася і па тэлефону пазваніла 
бацьку на службу. Яна сказала бацьку: 

-- Прыязджай хутчэй дадому. Нешта з 
нашым хлопчыкам здарыдася--ён на нож- 
ках стаяць не можа, 

Вось бацька прыязджае і кажа: 

-- Гэта глупства. Наш хлопчык добра 
ходзіць і бегае, і не можа быць, каб ён у 
нас падаў. 

І ён у момант ставіць хлопчыка на пад- 
логу. Хлопчык хацеў пайсці да сваіх цацак, 
але зноў у чацверты раз паваліўся. 

Бацька кажа: 

-- Трэба хутчэй паклікаць доктора. На- 
пэўна, наш хлопчык захварэў. Напэўна, ён 
учора цукеркамі аб'еўся. 

Паклікалі доктара. 

Прыходзіць доктар у акулярах і в труб- 
кай. 

Доктар кажа да Пеці: 

2 Што гэта за навіна! Чаму ты падаеш? 

Пеця кажа: 

-- Не ведаю чаму, але трошкі падаю. 

Доктар кажа маме: 

-- А ну, раздзеньце гэтага хлопчыка, я 
яго зараз пагляджу. з 

Вось мама раздзела Пецю і доктар пачаў 
яго. выслухваць, 

Вось доктар выслухаў яго праз трубку 
і кажа: 

-2. Хлопчык зусім здаровы. І гэта дзіўна, 
чаму ён у вас падае. А ну, адзеньце яго 
зноў і пастаўце яго на ножкі. 

Вось мама хутка адзяе хлопчыка і ста- 
віць яго на падлогу. 


18. 


І доктар адзяе акуляры каб 
лепш бачыць, як хлопчык падае. 

Толькі хлопчыка. паставілі, на ножкі, і 
раптам ён зноў паваліўся. 

Доктар здзівіўся і кажа: 

-- Паклічце прафесара. Магчыма, прафе- 
сар здагадаецца, чаму гэты хлопчык 
падае, 

Вось бацька пайшоў званіць прафесару, а 
ў гэты час да Пеці ў госці прыходзіць 
малёнькі хлопчык Коля. 

Коля зірнуў на Пецю, засмяяўся і кажа: 

-- А я ведаю, чаму ў вас Пеця падае. 

Доктар кажа: 

-- Бачыце, які знайшоўся вучоны кара- 


пуз-ён лепш за мяне ведае, чаму дзеці 


на нос, 


падаюць. 
Коля кажа: 
--- Паглядзіце, 


як Пеця ў вас адзёты. 


Д 


У яго адна штанінка матаецца, А ў другую 
засунуты абедзве нагі. Вось чаму ён падае. 

Тут усе заахкалі і завохкалі. 

Пеця кажа: 

-- Гэта мяне мама адзявала, 

Доктар кажа; 

“-- Не трэба клікаць прафесара. Цяпер 
нам зразумела, чаму хлопчык падае. 

Мама кажа: 

“2 Раніцай я вельмі спяшалася, каб яму 
кашу зварыць, а зараз я вельмі хвалява- 
лася, і таму я так няправільна яму што- 
нікі адзела. 


Коля кажа: 


мзааааассагае ананас. ы 


-- А я заўсёды сам адзяюся, і ў мяне 
такіх глупстваў з. нагамі на бывае. Дарос- 
лыя заўсёды што-небудзь наблытаюць. 

Пеця кажа: 

-- Цяпер я таксама буду сам адзявацца. 

Тут усе засмяяліся. ] доктар засмяяўся, 
Ён з усімі развітаўся і з колям таксама 
развітаўся. І пайшоў па сваіх справах. 

Бацька пайшоў на службу. Маці пайшла 
на кухню. 

А Коля з Пецям асталіся ў пакоі, І пачалі 
гуляць у цацкі, 

А на другі дзень Пеця сам адзеў свае 


штонікі 1 ўсё абышлося добра. ая а х 
АХ 


М. ПРЫШВІН 


ВОІЫНАВЫЯ РУНАВіІЦЫ 


Сабака, усёроўна як лісіца і кот, падкрад- 
ваецца да здабычы. І раптам замрэ. Гэта ў 
паляўнічых называецца стойкай, 


Сабака толькі стаіць і паказвае, а чала- - 


век пры ўзлёце страляе, Калі-к сабака пры 
ўзлёце бяжыць--гэта не паляванне. За адной 
пабяжыць- другую спужае, трэцюю ды яшчэ 
і з брэхам кінецца па балоце турыць,--па- 
ляўнічаму так нічога і не астанецца, 

Вучыў я Ромку, каб не ганяць, і не мог 
навучыць, 

-- Некультурны!- сказаў мне 
егер. Кірсан. 

-- Як-жа быць з 
пытаўся я. 

Кірсан вельмі дзіўна адказаў: 

-- Некультурнасць у сабак трэба вожы- 
кам выганяць. 

Знайшлі мы вожыка. Я пусціў Ромку ў 
цецяручыныя мясціны, і хутка ён стаў па 
цяцёрцы. Я ззаду Ромкі стаў, а Кірсан з 
вожыкам збоку. Загадваю: 

-- Наперад! 


аднойчы 


некультурнасцю?--за- 


Ромка з лапкі на лапку; раз, два, тры... 

Ту-ту-ту!- вылецела! 

-- Назад--крычу Ромку. 

Нічога не памятае, нічога не чуе. Кінуўся. 
І тут вось Кірсан на-ляту збоку проста ў 
нос яму вожыка. Ромка апамятаўся, ска- 


МА У 


Раз было ў нас--злавілі мы маладога 
жураўля і далі яму лягушку. Ён яе праглы- 
нуў. Далі другую- праглынуў. Трэцюю, чац- 
вертую, пятую, а болей тады лягушак у 
нас пад рукой не было. 

-- Разумнік,- сказала мая жонка і запы- 

вытнуў і--на вожыка, 
А вожык яму сваімі 
калючкамі яшчэ здо- 
рава паддаў. І мы на 
Ромку і прыгаварваем 


-- Памятай вожыка, памятай вожыка! 

З таго часу, калі птушка ўзлятае, я кажу 
паціху: 

-- Ромка, памятай вожыка! 

Ён і апамятаецца. 

Аднойчы я запытаўся ў Кірсана: 

-- Як гэта вы, Кірсан Мікалаевіч, пры- 
шлі да такой дагадкі, каб некультурнасць 
вожыкам выганяць? 

-- З. сябе самога перавёў, Міхайла Мі- 
хайлавіч,- адказаў Кірсан.--У дзіцячыя гады 
суседзям вокны біў з рагаткі, Раз злавілі 
мяне і кажуць: Гэтага хлапчука трэба ўзяць 
у вожыкавыя рукавіцы“. І ўзялі. А потым 
гэта з сябе я на сабак перавёў з вялікай 
карысцю, 


РНА 


тала ў мяне--А колькі ён можа з'есці іх? 
Дзесяць можа? 

--- Дзесяць,-- кажу,- можа. 

-- А калі двадцаць? 

-- Дваццаць,--кажу,- -наўрад... 

Падрэзалі мы гэтаму жураўлю крыллі, і 


стаў ён за жонкаю ўсюды хадзіць. Яна ка” 
рову даіць-і Журку там трэба, і таксама 
на палявыя, калгасныя работы ходзіць з ёю 
і па ваду. Прывыкла да яго жонка, як да 
свайго дзіцяці, і без яго ёй ужо сумна, без 
яго нікуды. Але толькі калі часам зда- 
рыцца--няма яго, крыкне толькі адно: ,фру- 
фру“, і ён да яе бяжыць. Такі разумнік! 

Так жыве ў нас журавель, а падрэзаныя 
крыллі яго ўсё растуць і растуць. 

Раз пайшла жонка па ваду ўніз, да ба- 
лота, і Журка за ёю. Лягушанё невялічкае 
сядзела каля студні і скок ад Журкі ў ба- 
лота. Журка за ім, а вада глыбокая і з бе- 
рагу да лягушаняці не дацягнешся, Мах-мах 
крыллямі Журка і раптам паляцеў. Жонка 
ахнула і за ім. Мах-мах рукамі, а ўзняцца 
не можа, І ў слёзы, і к нам: ,Ах, ах, бяда 
якая! Ах, ахі“ Мы ўсе прыбеглі да студні. 
Бачым--Журка далёка, на сярэдзіне нашага 
балота сядзіць. 

-- Фру-фру!- крычу я. 

І ўсе рэбята за мною таксама крычаць, 

7 Фру-фру! 

такі разумнік! Як толькі пачуў ён гэтае 
наша ,фру-фру“, зараз-ка мах-мах крыл- 


(4 

лямі і прыляцеў. Тут ужо жонка сябе не 
памятае ад радасці, загадвае дзецям бегчы 
хутчэй па лягушак, У гэты год лягушак 
было мноства, рэбята хутка набралі дзве 
шапкі. Прынеслі рэбята лягушак, «пачалі да- 
ваць і лічыць. Далі пяць- праглынуў, далі 
дзесяць- праглынуў, далі дваццаць і трыц- 
цаць, ды так вось і праглынуў за адзін раз 
сорак тры лягушкі, 


РАНІЦАЙ 


Верш дзяткора Э, ГАЛУШКОВА 


Травы пакрыты расою, 
Раннія спевы чуваць. 

К возеру гэтай парою 
Гусі ляцяць жыраваць, 


Сівы туман над балотам 
Сонца спакойна чакаў. 
Ястраб кружыў над чаротам-- 
Там ён здабычы шукаў. 


Дуб над шырокай ракою 
Цень адкідаў у ваду. 
Тут-жа рыбак з барадою 
Вуду закінуў сваю, 


Лес прачынаецца, дрэвы 
Ціха пад ветрам шумяць, 
Раніцы летняе спевы 
Сэрца маё весяляць. 

ЗАБАСТОЎНА СЛАНОЎ 


Гэта было ў Індыі ў г. Бамбее, 

Бамбей--вялікі порт. Сюды прыбываюць 
штодня дзесяткі параходаў. Тысячы груз- 
чыкаў працуюць у парту. Але апрача лю- 
дзей гаспадары з даўных часоў скарыстоў- 
ваюць на гэтай рабоце і сланоў. Сланы са- 
мыя выгадныя для гаспадароў чацвераногія 
грузчыкі. Яны--не людзі. З імі- спакайней, 
Ім не трэба ні»кай платы. Яны не бун- 
туюць, не паўстаюць супроць сваіх прыгня- 
тальнікаў. Слон бярэ хобатам вялікі груз, 
асцярожна ўзносіць яго па трапу на пара- 
ход і скідае ў трум. Нават палавіны гэтага 
груза чалавек не зрушыць з месца. 

Адзін пан, на прэзвішіу Махбі, меў 
10 сланоў. Яго сланы- грузчыкі былі вя- 
домы ўсяму гораду. Сланы грузілі і вы- 
гружалі параходы. Пан Махбі меў ад гэтага 
вялікія прыбыткі. Усё ішло дора. Адно 
толькі непакоіла гаспадара--сланы шмат елі. 

Ураджай у той год быў няўдалы, цэны 
на корм падняліся. А слон з'ядае за дзень 
каля б пудоў корму. Пан Махбі парашыў 
на першы час зменшыць порцыі сваім груз- 
чыкам роўна на палавіну. 

Назаўтра сланы адправіліся на работу, як 


го 


звычайца; відаць, яны палічылі, што корм 
на снеданне ім зменшылі выпадкова, Але 
на другі дзень паўтарылася тое-ж самае. 
Тады здарылася нсшта зусім неспадзяванае-- 
сланы проста не вышлі на работу. Яны 
ціха стаялі ў стойлах і хлопалі вушамі. 
Гаспадар пачаў быў крычаць на іх. Але 
тут-ка па касым погляду маленькіх вачэй 
важака ён зразумеў, што яму лепш не ча- 
паць сланоў. Ён вышаў. 

Раззлаваныя сланы маглі растрыбушыць 
і яго і ўвесь яго дом. Махбі паняволі па- 
рашыў пачакаць. Сланы таксама чакалі, 
Пачалася сапраўдная забастоўка. 

А тым часам Зіказчыкі пана Махбі ча- 
каць нё хацелі. Яны заявілі, што ноймуць 
людзей і больш падрадаў Махбі не дадуць. 

Та-ы Махбі здаўся. Нехаця ён выдаў 
сланам поўную норму корму. ,Але,--думаў 
ён пры гэтым.--можа яны ўжо адвыклі ад 
работы і не пойдуць у порт? А можа ў іх 
была другая прычына для гультайства? 

Аднак на другі дзень сланы моўчкі пад- 
няліся ў свой час і адправіліся ў порт на 
работу. 

Забастоўку яны выйгралі. 


МОЙ ДЗЕНЬ 


У нашым класе я адна з лепшых вучаніц. Мае 
адзнакі добрыя і выдатныя. 

Я свой дзень праводжу так: пасля школы іду 
на вуліцу гуляць з таварышкамі на гадзіну або 
дзве, Потым іду вучыць урокі. Спачатку пісь- 
мовыя зраблю, а пасля вусныя. Потым я чытаю 
кніжкі з нашай бібліятэкі. 

У 9 гадзін вечара я заўсёды кладуся спаць. 

Калі я скончу сярэднюю школу, пайду ву- 
чыцца на дзіцячага доктара, бо гэта работа мне 
вельмі падабаецца. 

Буйко Ніна 


Віцебск, 6-я школа, ІІІ клас. 


БУДУ НАСТАЎНІЦАЙ 


Я вельмі люблю чытаць кніжкі пра дзяцінства, 
нашых правадыроў, пра жыццё рабочых у да- 
рэволюцыйны час і цікавыя казкі. 

Калі я вырасту вялікай, буду настаўніцай, 
Мне падабаецца работа ў школе з дзецьмі, 

Юля Туралева 
Віцебск, 6-я школа, ІІ клас. 


ВУЧУСЯ ДОБРА 


Я вучуся добра, і заўсёды буду вучыцца так, 
як завяшчаў дзядуля Ленін. 

У мяне хапае часу на ўсё: і ўрокі зрабіць, 
і пагуляць і яшчэ схадзіць у дом мастацкага 
выхавання дзяцей. Там я займаюся ў балетным 
гуртку. 

Калі вырасту, я абавязкова буду артысткай, 

Івашкова Галя 


Віцебск, 6-я школа, ПІ клас. 


526, 


ПАНА 30 кае. 


ПРЫГОДЫ МАНА 


(ПРАЦЯГ) 


9. Памагай, Жучок, пажар ту- 10. Зноў памылка! “За плота 
шыць! сям'я варыла абед... 


9 цаў 922 
а а 


5 уа 


14. Ды мы яго мігам супакоім! 15. Ну і маладзец, Мак! Герой! 
ы 

